



Ref: 206/2021

Dt- 28-6-2021

माननीय मंत्री महोदय,

विषय –पूर्व मध्य रेल, हाजीपुर के अंतर्गत समस्तीपुर रेल मंडल के सहरसा–फारबिसगंज रेलखंड पर अवस्थित 'ललित ग्राम' स्टेशन को आधुनिक रेलवे स्टेशन के रूप में विकसित करने के संबंध में।

पूर्व मध्य रेल के अंतर्गत समस्तीपुर रेल मंडल के सहरसा फारबिसगंज रेलखंड पर अवस्थित 'ललित ग्राम' स्टेशन पर अमान परिवर्तन के बाद पहला ट्रायल इंजन पहुँचा तो ग्रामीणों में उत्साह देखा गया।

"मैं रहूँ या न रहूँ, बिहार आगे बढ़कर रहेगा" 2 जनवरी 1975 को समस्तीपुर में रेल मंत्रालय के कार्यक्रम के दौरान हुए बम विस्फोट में बलिदान देने वाले देश के सपूत, श्रद्धेय पूर्व रेल मंत्री ललित नारायण मिश्र जी के मुख से निकला यह अंतिम शब्द लोगों के जेहन में है और आज यह चरितार्थ होता दिख रहा है।

श्रद्धेय ललित बाबू की पैतृक गांव बलुआ बाजार स्थित रेलवे स्टेशन का नाम "ललित ग्राम" कर रेल मंत्रालय ने स्वागत योग्य कार्य किया है। स्व० ललित बाबू मिथिला के धरोहर एवं बिहार के मूर्धन्य राजनेता थे। उनकी महत्ता के अनुरूप ललित ग्राम स्टेशन को आधुनिक स्टेशन के रूप में विकसित करने हेतु सौदर्यीकरण, उन्नत प्रतीक्षालय सहित भवन निर्माण होने की हार्दिक ईच्छा मिथिलावासियों को है।

यह सुदूर ग्रामीण क्षेत्र है, यहां के आस-पास के कई गांवों के युवा प्रत्येक वर्ष लाखों रोजगार की तलाश में अन्य प्रदेशों में पलायान करते हैं। 'ललित ग्राम' स्टेशन के पास ही यार्ड में लगभग 90 एकड़ भूमि उपलब्ध है। यहां रोजगार के कई अवसर विकसित हो सकते हैं। स्थानीय किसानों को उचित मूल्य में अपना फसल बेचने के लिए रेलवे से मदद भी मिल सकती है। भूमि के सदुपयोग के लिए सर्वेक्षण कराने तथा 'ललित ग्राम' स्टेशन को विकसित करने हेतु इस भूमि पर माल दुलाई के लिए अलग से 'ट्रैक

प्लायंट' के निर्माण पर विचार के साथ-साथ यहां पर 'ऑटोमेटिक कोच वाशिंग मशीन' भी बैठाया जा सकता है। इन दो कार्यों से स्थानीय युवा के लिए रोजगार के नये अवसर का सृजन होगा।

'ललित ग्राम' स्टेशन का आधुनिकीकरण मिथिलावासियों के आकांक्षा के अनुरूप एवं राष्ट्र के लिए बलिदान हुए पूर्व रेल मंत्री श्रद्धेय ललित नारायण मिश्र जी को श्रद्धांजलि होगी।

अतः अनुरोध है कि 'ललित ग्राम' स्टेशन को आधुनिक रेलवे स्टेशन के रूप में विकसित करने हेतु समुचित विचार करना चाहेंगे।

सादर,

भवदीय

Nitish Mishra
28.6.2021
(नीतीश मिश्रा)

सेवा में,

श्री पीयूष गोयल जी,
माननीय केन्द्रीय मंत्री,
रेल मंत्रालय,
भारत सरकार, नई दिल्ली।